

# മനുഷ്യചങ്ങല തീർത്ത് സിഎംഎഫ്ആർഐയുടെ ശുചിത്വ ബോധവൽക്കരണം

Posted On: 25 SEP 2017 4:47PM by PIB Thiruvananthapuram



പൊതുജനങ്ങൾക്കിടയിൽ ശുചിത്വ ബോധവൽക്കരണം സൃഷ്ടിക്കുന്നതിന് കേന്ദ്ര സമുദ്രമത്സ്യ ഗവേഷണ സ്ഥാപനത്തിലെ (സിഎംഎഫ്ആർഐ) ജീവനക്കാർ മനുഷ്യചങ്ങല തീർത്തു. കേന്ദ്രസർക്കാർ നിർദ്ദേശമനുസരിച്ച് സിഎംഎഫ്ആർഐ നടത്തിവരുന്ന ശുചിത്വ സേവനവാരാചരണത്തിന്റെ ഭാഗമായായിരുന്നു പരിപാടി.

200 ഓളം പേർ മനുഷ്യചങ്ങലയിൽ അണിനിരന്നു. ശുചിത്വവുമായി ബന്ധപ്പെട്ട പ്ലക്കാർഡുകൾ പ്രദർശിപ്പിച്ചു. ഹൈക്കോടതി ജംഗ്ഷനിൽ നിന്ന് ഗോശ്രീ റോഡിൽ സിഎംഎഫ്ആർഐ കെട്ടിടം വരെയുള്ള സ്ഥലത്താണ് മനുഷ്യചങ്ങല തീർത്തത്. ഡയറക്ടർ ഡോ എ ഗോപാലകൃഷ്ണൻ നേതൃത്വം നൽകി.

ശുചിത്വ സേവനവാരത്തിന്റെ ഭാഗമായി ശുചിത്വ പ്രതിജ്ഞ, പരിസര ശുചീകരണം എന്നിവയും നടത്തി. മംഗളവന പരിസരം, സിഎംഎഫ്ആർഐയുടെ പരിസരം എന്നിവയാണ് ശുചീകരണം നടത്തിയത്. കൊച്ചി കേന്ദ്രത്തിന് പുറമെ കോഴിക്കോട്, വിഴിഞ്ഞം ഉൾപ്പെടെ സിഎംഎഫ്ആർഐയുടെ രാജ്യത്തിന്റെ വിവിധ ഭാഗങ്ങളിലുള്ള മറ്റ് 10 സെന്ററുകളിലും ശുചിത്വ സേവനവാരാചരണം നടന്നുവരുന്നുണ്ട്. ഒക്ടോബർ രണ്ട് വരെ നീണ്ടു നിൽക്കും. പ്രിൻസിപ്പൽ സയന്റിസ്റ്റ് ഡോ ശ്യാം എസ് സലിമിന്റെ നേതൃത്വത്തിലാണ് ശുചിത്വ പ്രവർത്തനങ്ങൾ നടക്കുന്നത്.

(Release ID: 1503961) Visitor Counter : 2

